

कार सवारों ने युवक को अधमरा कर फेंका

गलत सूचना प्रसारित करने पर होगी कार्रवाई: वहीं, लखनऊ की सीमा के अन्दर तेज धार वाले, नुकीले शस्त्र अथवा आगानेयस्त्र चलानशील पदार्थ, हथियार लेकर ज्वलन, सार्वजनिक स्थलों पर पुतला जलाना, अफवाह फैलाना और मौखिक, लिखित, इलेक्ट्रॉनिक या सोशल मीडिया के माध्यम से गलत सूचना का प्रसारित किया जाना प्रतिबंधित रहेगा। लखनऊ के वितरण कर्मचारी रखने वाली सभी निजी कंपनियां सेवा प्रदाता, अन्य ऑनलाइन कंपनियों की जिम्मेदारी होगी कि वितरण कर्मचारियों की नियुक्ति से पूर्व उनका पुलिस सत्यापन अनिवार्य रूप से कराएंगे।

सिटी ब्रीफ

नारी को अबला नहीं, लक्ष्मीबाई समझो : शालिनी

अमृत विचार, लखनऊ : अखिल भारतीय विद्यार्थी परिषद लखनऊ महानगर द्वारा वीरांगना रानी लक्ष्मीबाई की जयंती की पूर्व संस्था पर संगोष्ठी का आयोजन किया गया। विद्यार्थी परिषद की राष्ट्रीय मंत्री शालिनी वर्मा ने कहा कि नारी को अबला नहीं लक्ष्मी बाई की तरह साहसी बनना चाहिए। कार्यक्रम में प्रांत उपाध्यक्ष प्रो. मंजुला उपाध्याय, महानगर उपाध्यक्ष डॉ. राकेश तिवारी, सह मंत्री अंशिका सिंह उपस्थित रहे।

अल्ट्रासाउंड की गलत रिपोर्ट देने के मामले में बयान दर्ज

अमृत विचार,लखनऊ : अलीगंज स्थित चरक डायग्नोस्टिक सेंटर पर गलत रिपोर्ट देने के मामले की जांच शुरू हो गई है। कल्याणपुर निवासी प्रमोद मिश्रा (42) ने पेट दर्द होने पर 9 नवंबर को अलीगंज स्थित चरक डायग्नोस्टिक सेंटर में अल्ट्रासाउंड जांच कराई थी। जिसमें उन्हें गोल ब्लॉडर न होने की रिपोर्ट दी गई। दो अन्य सेंटर से जांच कराने पर गोल ब्लेडर सही होने की पुष्टि हुई। उन्होंने 10 नवंबर को सीएमओ कार्यालय में शिकायत कर डायग्नोस्टिक सेंटर की जांच रिपोर्ट पर सवाल उठाए। सीएमओ डॉ. एनबी सिंह ने जांच के लिए दो सदस्यीय जांच कमेटी बनाई थी। टीम ने सोमवार को सेंटर के मैनेजर और मंगलवार को प्रमोद के बयान दर्ज किए गए।



गोमती तट स्थित पं. गोविन्द बल्लभ पंत पर्वतीय सांस्कृतिक उपवन में आयोजित उत्तराखंड महोत्सव में कार्यक्रम प्रस्तुत करते कलाकार।

अमृत विचार

उत्तराखंड महोत्सव में तीन विभूतियां सम्मानित

कार्यालय संवाददाता, लखनऊ

अमृत विचार : उधांचल कला केन्द्र अल्मोडा के छोलिया नृत्य, बच्चों की जूडो-कराटे, गायन और नृत्यो की प्रस्तुतियों के साथ मंगलवार को 10 दिवसीय उत्तराखंड महोत्सव का समापन हो गया। समापन अवसर पर कुमाऊं विश्वविद्यालय के कुलपति प्रो. दीवान सिंह रावत, वैज्ञानिक डॉ. चन्द्र मोहन नौटियाल और डॉ. सुरेश चन्द्र फुलारा को समाज हित में किए जा रहे शोध आदि के लिए उत्तराखंड गौरव से सम्मान दिया गया। 150 से ज्यादा स्टालों पर लोगों ने उत्तराखंड की विभिन्न वस्तुएं खरीदीं।

गोमती तट स्थित पं. गोविन्द बल्लभ पंत पर्वतीय सांस्कृतिक उपवन में लखनऊ पूर्वी के विधायक ओपी श्रीवास्त ने दीप प्रज्ज्वलित कर कार्यक्रम की शुरुआत की। अंत में ऑनलाइन समापन समारोह को संबोधित कर उत्तराखंड के मुख्यमंत्री पुष्कर सिंह धामी ने समापन की घोषणा की। उन्होंने कहा कि ऐसे उत्सव संस्कृतियों का संगम हैं। उत्तराखंड महापरिषद के संस्कृति के संरक्षण एवं संवर्धन के कार्यों की प्रशंसा भी की। पूरन सिंह जीना एवं महेंद्र गैलाकोटी ने बताया कि सांस्कृतिक प्रकोष्ठ की डांस उत्तराखंड डांस, नाचेगा भारत तथा झोड़ा प्रतियोगिताओं में प्रतिभाग करने वाली टीमों को कुछ राशि दी गई।



उत्तराखंड दर्पण का विमोचन

■ महोत्सव में उत्तराखंड दर्पण (वसुधै कुटुंबकम्) का विमोचन किया गया। इसके संबंधमण्डल में दीवान सिंह अधिकारी, हरशी चन्द्र पंत, मंगल सिंह रावत, भरत सिंह बिष्ट, राजेश बिष्ट, सलाहकारमंडल डॉ. चंद्र मोहन नौटियाल, जीबी जोशी, संजय कला, सांद्रक भुवन चंद्र पाठक, सदस्य के एस चुफाल, सुनील कुमार उप्रेती, पीएस बिष्ट, डॉ. करुणा पांडे, जगत सिंह राणा, गिरीश चंद्र बहुगुणा, गोकुल उप्रेती, महेश पांडे, राजेंद्र सिंह कनवाल, कैलाश सिंह की संपादन एवं प्रशासन में भूमिका रही।

कार्यालय संवाददाता, लखनऊ

अमृत विचार: सचं फाउंडेशन के बाल उत्सव में सर्वेश अस्थाना की कल्पना ने एक मंच पर तीन पीढ़ियों का सुंदर दृष्य साकार कर दिया। रत्ना अस्थाना के निर्देशन में हुए आयोजन में छोटे बच्चे, उनकी मम्मी, दादी और नानी एक ही मंच पर थिरकीं। राज्यसभा सदस्य डॉ.दिनेश शर्मा ने अपने संबोधन में बच्चों में संस्कार पियरेने में दादी और नानी की भूमिका को रेखांकित किया। उन्होंने कहा कि उन्हीं बच्चों का सर्वांगीण विकास होता है, जो अपने मां-बाप के साथ-साथ दादी-नानी के साथ समय बिता पाते हैं। अमरीका में तो बूढ़े मां-बाप वृद्धाश्रम में रहते हैं, बच्चे शिशु गृह और पति-पत्नी दोनों नौकरी करते हैं। वही बच्चे बड़े होकर माता-पिता को वृद्धाश्रम में भेज देते हैं। आधुनिकता ने सिस्टम को परिवारों के माहौल को ऐसा बिगाड़ दिया है कि, घर में चूल्हा जलने के बजाए खाना ऑनलाइन मंगाया जाने लगा है। मोबाइल और इलेक्ट्रानिक चैनलों ने बचाखुचा माहौल खराब कर दिया है।

सचं फाउंडेशन ने मंगलवार को गोमतीनगर स्थित अंतरराष्ट्रीय बौद्ध शोध संस्थान में 25वें बाल उत्सव का आयोजन किया। इसमें डॉ. दिनेश शर्मा ने पायनियर माण्टेसरी स्कूल की प्रधानाचार्या



सचं फाउंडेशन के बाल उत्सव में नृत्य करती युवतियां।

अमृत विचार

बंगाली धनुचि डांस और गुजराती गरबा भी हुआ

■ माताओं ने लोक नृत्य की प्रस्तुतियां दीं। रचना श्रीवास्तव ने प्रीत की लत मोहे ऐसी लागी... पर उत्तर प्रदेश का रंग दर्शाया तो शिष्टा, नीता चौधरी ने डोला रे... पर बंगाली धनुचि डांस और श्वेता, रीता मनराल ने गुलाबी शरारा पर उतराखंडी, नीता चौधरी, रक्षा शर्मा, श्वेता मनराल ने रंगीलो म्हारो ढोलना... पर राजस्थानी, मीनू नागर ने चौगाड़ा तारा... पर गुजराती गरबा नृत्य किया। ऊषा नागर दादी के साथ उनकी बेटी मीनू, मीनू की जुड़वा बेटियां जनिशा-जेनवी ने नृत्य किया। बाल कलाकार आरवी श्रीवास्तव ने ढोल जगरीरो द... पर पंजाबी गिद्धा पेश किया। आरवी ने घर मोरे परदेसिया... पर नृत्य किया।

इन्दु बाला गौड़, प्ले वे अकादमी की प्रधानाचार्या आकांक्षा शुक्ला, फारमेटिव डे स्कूल की प्रधानाचार्या डॉ. अंकिता उपाध्याय और लखनऊ इंटरनेशनल अकादमी के प्रधानाचार्य दुर्गेश सरस्वती उपाध्याय को सर्व फाउंडेशन बाल रक्षा सम्मान से अलंकृत भी

किया। इसके पहले प्रभा रावत के आमंत्रण के बाद उत्सव की शुरुआत बाल प्रस्तुतियों से हुई। सबसे पहले प्रथम देव गणेश जी की वंदना एक दंताय... से हुई, इसमें अग्रिमा चौरसिया, रक्षा शर्मा, एंजल मौर्या, वीरा मौर्या, अनिका-अनिका सिंह और अवंतिका श्रीवास्तव ने भाव

नृत्य किया। जय हो पर स्वास्तिका त्रिपाठी और आयुषी गुप्ता के दल ने स्टंटिंग एक्शन कर खुश तालियां बटोरीं। नव्या वाष्ण्य ने सकल बंद पर कथक नृत्य किया। दृष्टि बाधित प्रतीक सैनी ने यहां अपनी कविता ये हमारी जन्मभूमि सुनाई। प्रतीक ने बताया कि नवीं क्लास में पढ़ाई के

लैवेंडर का तेल सोरायसिस के उपचार में प्रभावी

कार्यालय संवाददाता, लखनऊ

अमृत विचार: ख्वाजा मुईनुद्दीन चिश्ती भाषा विश्वविद्यालय में आयोजित अंतरराष्ट्रीय सम्मेलन सी-मैप के वरिष्ठ वैज्ञानिक डॉ. एनपी यादव ने बताया कि लैवेंडर का तेल व उसके प्रमुख तत्व सोरायसिस के उपचार में प्रभावी पाए गए हैं, जो त्वचा संबंधी रोगों के लिए इसके वैज्ञानिक उपयोग की पुष्टि करता है। भारतीय एकीकृत औषधीय संस्थान, जम्मू से आए डॉ. शशांक सिंह ने प्राकृतिक योगिकों से

प्रमुख सचिव गृह से मिला प्रतिनिधिमंडल

अमृत विचार, लखनऊ: अफहाम –ए-जमा सोसाइटी के प्रतिनिधिमंडल ने प्रमुख सचिव गृह संजय प्रसाद से मुलाकात की। इसमें हुसैनाबाद ट्रस्ट की ओर से पहली मोहर्रम को बड़े इमामबाड़े से छोटे इमामबाड़े तक उठने वाली शाही जरीह को 10 मोहर्रम के दिन सम्मान सहित उठवाकर हर साल दफन कराने की व्यवस्था कराने की मांग की गई।

इसके अलावा स्टेट बैंक के लाकर में रखे 72 तोले के सोने के आलम को निकालकर छोटे इमामबाड़े में सजाने की भी मांग की। प्रमुख सचिव ने कहा कि, हुसैनाबाद ट्रस्ट के चेयरमैन जिलाधिकारी से बात कर समाधान किया जाएगा। सात सदस्यीय प्रतिनिधिमंडल में नवाब मसूद अब्दुल्लाह, डॉ. आगा परवेज मसीह, सैयद अली मौसम नकवी एडवोकेट, सैयद मोहम्मद शान नकवी एडवोकेट, मोहम्मद अली मदहोश एडवोकेट, जल्किफी रिजवी एडवोकेट, मिथलेश सिंह शामिल रहे।



सचं फाउंडेशन के बाल उत्सव में नृत्य प्रस्तुत करती युवती।

दौरान मस्तिष्क ज्वर आने से उनकी दोनों आंखों की रोशनी चली गई, लेकिन उन्होंने पढ़ाई जारी रखी। अब बैंक में प्रथम श्रेणी अधिकारी हैं। कार्यक्रम में शोहरतगढ़ के

विधायक विनय वर्मा, एससी एसटी आयोग के अध्यक्ष रमेश तूफानी, सचं फाउंडेशन के निदेशक राजीव अस्थाना और व्यंग्यकार पंकज प्रसून मौजूद रहे।

त्वचा कैंसर पर हुआ व्याख्यान

■ ऑस्ट्रेलिया के प्रो. एंड्रू ब्रुक्स ने त्वचा कैंसर (मेलानोमा) की प्रगति तथा प्रतिक्रिया-तंत्र से बचाव की जैविक रणनीतियों पर व्याख्यान दिया। क्वींसलैंड प्रौद्योगिकी विश्वविद्यालय, ऑस्ट्रेलिया की डॉ. जुदी कोलिट ने देशज औषधीय वनस्पतियों की संभावनाओं पर अपने विचार साझा किए। डॉ. नितिन चित्रांसी ने तंत्रिका-नेत्र विज्ञान से जुड़े रोगों अल्जाइमर, ग्लूकोमा तथा मल्टीपल स्क्लेरोसिस—में अनुवादकीय शोध की भूमिका पर महत्वपूर्ण प्रस्तुति दी।

कैंसर की जटिल किस्मों के लिए लक्षित उपचार विकसित करने पर प्रकाश डाला।

बीबीएयू के प्रो. गौरव कैथवास ने आधुनिक शोध में सत्य, विश्वास और

तकनीक की अपरिहार्यता पर विचार प्रस्तुत किए। विश्वविद्यालय के युवा शोधकर्ता डॉ. शुभम रस्तोगी ने भी अपने अनुसंधान पर प्रस्तुतिकरण किया। पुर्तगाल के प्रो. सर्ज मिंगनानी ने

सिटी डायरी



बैठक को संबोधित करते पशुपालन मंत्री धर्मपाल सिंह।



कार्यक्रम में मौजूद निदेशक डॉ. कविता आर्या व अन्य।

लैप लाइटिंग समारोह आयोजित


अमृत विचार, लखनऊ : बलरामपुर अस्पताल के स्कूल ऑफ नर्सिंग में नर्सिंग विद्यार्थियों के लिए लैप लाइटिंग समारोह का आयोजन हुआ। इसका शुभारंभ दीप प्रज्ज्वलन एवं पलोरिस नाइटिंगेल प्रतिमा के समक्ष श्रद्धांजलि अर्पण से हुआ। छात्राओं ने शपथ ग्रहण की। अध्यक्षता निदेशक डॉ. कविता आर्या ने की। सीएमएस डॉ. हिमाशु चतुर्वेदी, इंचार्ज डिप्टी नर्सिंग सुपिटेंडेंट अशोक कुमार, वीरंगना अवतीबाई महिला अस्पताल की सहायक नर्सिंग अधीक्षिका किन्नर, स्कूल ऑफ नर्सिंग की प्रिंसिपल रागिनी त्रिवेदी तथा नर्सिंग ट्यूटर्स प्रिया सक्सेना, दिव्या श्रीवास्तव, शशिकाला सुमन, साधना सिंह एवं आशुतोष द्विवेदी उपस्थित रहे। अतिथियों ने कहा कि नवप्रवेशी नर्सिंग छात्र-छात्रा नर्सिंग पेशे के आदर्शों, करुणा, सेवा और समर्पण का पालन करें।



एमओयू पत्र के साथ दोनों संस्थानों के प्रतिनिधि।

कुंदन की बल्लेबाजी से आईईटी एकादश की हुई जीती

अमृत विचार, लखनऊ : डॉ. एपीजे अब्दुल कलाम प्राविधिक विश्वविद्यालय में चल रहे इंड्रा यूनिवर्सिटी स्पोर्ट्स फेस्ट में मंगलवार को आईईटी एलेवन एकादश ने रजिस्ट्रार एकादश को सेमीफाइनल में हराकर फाइनल में प्रवेश किया। टॉस जीतकर आईईटी एकादश के कप्तान डॉ. पवन कुमार तिवारी ने पहले क्षेत्ररक्षण का फैसला किया। बल्लेबाजी करने उतरी रजिस्ट्रार एकादश के कुंवर सिंह की 46 रनों और रंजीत सिंह के 21 रनों की पारी की बदौलत 121 रनों लक्ष्य रखा। लक्ष्य का पीछा करने उतरी आईईटी एकादश की शुरुआत धीमी रही। बाद में कुंदन ने अपनी आतिशी पारी 13 गेंद 43 रनों के दम पर अपनी टीम को विजय दिला दी। प्रतियोगिता में मंगलवार से बैडमिंटन के भी मुकाबले शुरू हुए। इसमें एफओएपी ने डीन की टीम को सिंगल्स और डबल्स के मुकाबले में हराया। प्रो. ओपी सिंह, डॉ. ताबिश अहमद अब्दुल्ला, डॉ. मनोज कुमार, शिवम गुप्ता, शिशिर द्विवेदी डॉ सिद्धार्थ यादव सौरभ मिश्रा मौजूद रहे।



● भाषा विश्वविद्यालय में 5 सत्रों में शोध और नवाचार पर चर्चा

विशेष लक्षित प्रौद्योगिकी विषयन के उन्नत पद्धतियों पर अपना व्याख्यान दिया। सीडीआरआई के पूर्व मुख्य वैज्ञानिक प्रो. एस. के. रथ ने औषधियों के सुरक्षा मूल्यांकन और जोखिम विश्लेषण की महत्ता पर विस्तार से चर्चा की। डॉ. पीपी सिंह ने औषधीय गुण वाले प्राकृतिक योगिकों के संश्लेषण और उनके चिकित्सीय उपयोग पर अपने शोध साझा किए।

लोधी समाज की बैठक हुई

अमृत विचार, लखनऊ : दुबंगा क्षेत्र के जेहटा में लोधी समाज की बैठक हुई। जिसमें पशुपालन मंत्री धर्मपाल सिंह मुख्य अतिथि रहे। अध्यक्षता रमेश के पूर्व प्रधान राजेंद्र सिंह लोधी ने की। जिला लोधी महासभा अध्यक्ष संजय लोधी ने मंत्री को भगवान गणेश की मूर्ति भेंट की। संभालन वरिष्ठ संरक्षक रामशंकर राजपूत ने किया। बैठक में लोधी समाज के उद्देश्य एवं भविष्य की राजनीतिक दिशा पर गंभीर विचार-विमर्श हुआ। जिला प्रवक्ता ब्रजलाल लोधी ने लखनऊ की नौ विधानसभा सीटों में एक सीट लोधी समाज को देने की मांग उठाई। संरक्षक राजेंद्र उर्फ राजू, किशन कुमार एडवोकेट, बृहन्मंद लोधी, रामस्वरूप वर्मा, जयपाल सिंह लोधी, पूर्व पाषंड कुमकुम राजपूत, संगठन के महामंत्री व पूर्व पाषंड भारत सिंह राजपूत, पूर्व जिला अध्यक्ष भद्रपाल सिंह राजपूत, किसान यूनियन के प्रदेश अध्यक्ष अमर सिंह लोधी आदि मौजूद रहे।



लाभार्थी को चेक देते बैंक के अधिकारी व अन्य।

43 लाभार्थियों को दिया गया ऋण

अमृत विचार, लखनऊ : गोसाइगंज ब्लॉक में मंगलवार को बीएलबीसी की बैठक में 43 लाभार्थियों को 2.15 करोड़ के ऋण वितरित किए गए। इस संस्थान में मुख्य रूप से एलडीएम मनीष पाठक के साथ विभिन्न बैंकों के अधिकारी व ऋण प्राप्तकर्ता उपस्थित रहे। एलडीएम मनीष पाठक ने कहा जिले के ऋणजमा अनुपात को बढ़ाने की दिशा में जिलाधिकारी के निर्देशों पर यह विशेष प्रयास किए गए हैं। खंड विकास अधिकारी राजेश बहादुर सिंह, एडीओ आईएसबी सर्वेक्षर पांडेय के साथ सभी बीएमएम व समूह की महिलाएं बड़ी संख्या में इस कार्यक्रम में उपस्थित रहीं।

लोहिया संस्थान व हिंद इंस्टीट्यूट के बीच एमओयू

अमृत विचार, लखनऊ : प्रदेश में अंग प्रत्यारोपण में गति लाने के लिए मंगलवार को लोहिया संस्थान और बाराबंकी स्थित हिंद इंस्टीट्यूट ऑफ मेडिकल साइंसेज के बीच प्रत्यारोपण को लेकर करार हुआ। इसके तहत लोहिया संस्थान हिंद इंस्टीट्यूट को अंग प्रत्यारोपण के लिए तकनीकी सहायता देगा। लोहिया संस्थान में किडनी ट्रांसप्लांट की जा रही है। तिवर और बोन मैरो ट्रांसप्लांट शुरू करने की जरूरत है।

एक साथ दो उन्नत तकनीकों से सफल उपचार

■ पहले चरण में आर्थ्रोस्कोपिक माइक्रोफ्रेक्चर तकनीक से हड्डी के नीचे नया फाइब्रोकार्टिलेज बनने की प्रक्रिया शुरू की गई। इसके बाद हाइड्रिड हाई टिबियल ऑस्टियोटॉमी (एचटीओ) द्वारा टिबिया को पुनः संरेखित कर शरीर का भार घुटने के क्षतिग्रस्त हिस्से से हटाया गया। दोनों प्रक्रियाएं एक साथ करने से समस्या के मूल कारण को दूर किया जा सका। डॉ अमित कुमार के अनुसार, यह तकनीक अपेक्षाकृत युवा और सक्रिय मरीजों के लिए घुटना प्रत्यारोपण का बेहतर विकल्प है। एसजीपीजीआई के निदेशक, पद्मश्री प्रो. आरके धीमन ने टीम को बधाई देते हुए इसे राज्य की आर्थोपेडिक सेवाओं में एक महत्वपूर्ण उपलब्धि बताया। सर्जरी के बाद मरीज अच्छी तरह चल-फिर पा रही हैं और दर्द लगभग समाप्त हो चुका है। यह सफलता उन अनगिनत मरीजों के लिए नई आशा है, जो घुटना प्रत्यारोपण से बचना चाहते हैं।

लिए बड़ी उम्मीद है, जिन्हें लगता है कि घुटना बदलवाने के अलावा



यूपी का पहला संस्थान बना। सर्जरी का नेतृत्व आर्थोपेडिक्स,

एसजीपीजीआई

आर्थोपेडिक विशेषज्ञों ने बिना प्रत्यारोपण घुटने को फिर से बना दिया सक्रिय

संवाददाता पीजीआई

अमृत विचार : घुटना प्रत्यारोपण का नाम सुनते ही 46 वर्षीय महिला घबरा गई। उन्हें लगने लगा कि शायद अब चलना-फिरना मुश्किल हो जाएगा। लेकिन संजय गांधी पीजीआई के आर्थोपेडिक विशेषज्ञों ने अत्याधुनिक तकनीक का उपयोग कर न केवल उनका डर दूर किया, बल्कि बिना प्रत्यारोपण उनके घुटने को फिर से सक्रिय बना दिया।

यह उपलब्धि उन मरीजों के

कोई विकल्प नहीं बचा। ऐसा करने वाला पीजीआई संस्थान



सिटी ब्रीफ

‘ग्रीन अर्थ अवार्ड’ से शिक्षिका सम्मानित

अमृत विचार, लखनऊ :सिटी मोन्टेसरी स्कूल, गोमती नगर एक्सटेंशन कैम्पस की शिक्षिका व इन्वार्मेन्ट कोऑर्डिनेटर शालिनी श्रीवास्तव को ‘ग्रीन अर्थ अवार्ड’ से सम्मानित किया गया है। शालिनी को यह सम्मान पर्यावरण के क्षेत्र में उनके उल्लेखनीय योगदान एवं पर्यावरण एवं जलवायु परिवर्तन के बारे में छात्रों व युवा पीढ़ी को जागरूक व शिक्षित करने हेतु प्रदान किया गया है। विद्यालय की निदेशिका डॉ. भारती गांधी ने इस जलबन्धि हेतु शालिनी श्रीवास्तव को बधाई दी है।

पुनर्वास विवि के कुलपति को मातृ शोक

अमृत विचार, लखनऊ :डॉ. शकुन्तला मिश्रा राष्ट्रीय पुनर्वास विश्वविद्यालय के कुलपति आचार्य संजय सिंह की माता का निधन आज प्राप्त : 5 :30 बजे डॉ. राममनोहर लोहिया अरुविज्ञान संस्थान में हो गया है।इनका अंतिम संस्कार भैसा कुंड रमशान घाट में दोपहर 12.30 बजे संपन्न हुआ। इस शोकवेला में पुनर्वास विश्वविद्यालय, डॉ. भीमराव अंबेडकर विश्वविद्यालय सहित अनेक संस्थानों, विश्वविद्यालयों के अधिकारियों, शिक्षकों, कर्मचारियों, छात्रों व प्रदेश के अनेक व्यक्तियों ने उपस्थित होकर श्रद्धांजलि अर्पित की।

एकबार फिर टली टीजीटी परीक्षा

अमृत विचार, लखनऊ :यूपी शिक्षा सेवा चयन आयोग द्वारा आयोजित टीजीटी परीक्षा एकबार फिर टाल दी गई है। यह परीक्षा 18 व 19 दिसंबर को आयोजित होने वाली थी जिसे अब अगले नई तिथि पर कराया जाएगा। आयोग की बैठक में इस परीक्षा को स्थगित करने का फैसला किया गया। परीक्षा की आगामी तिथि बाद में घोषित की जाएगी।

मतदान को लेकर किया जागरूक

अमृत विचार, लखनऊ :नवयुग कन्या महाविद्यालय में विधानसभा निर्वाचन क्षेत्र की निर्वाचक नामावृत्तियों के प्रगाढ़ पुनरीक्षण अभियान के बारे में अवगत कराया गया। छात्र-छात्राओं को बताया गया कि निर्वाचन आयोग द्वारा जारी ऐप के माध्यम से किस प्रकार से प्रत्येक मतदाता के पहचान पत्र का पुनरीक्षण किया जा रहा है। विशेष प्रगाढ़ पुनरीक्षण हेतु भरे जाने वाले फॉर्म के विषय में विस्तृत जानकारी देते हुए उसे भरने तथा भारत निर्वाचन आयोग की वेबसाइट पर अपलोड करने का प्रशिक्षण भी दिया गया।

वेतन आयोग में विसंगति को लेकर असंतोष

अमृत विचार, लखनऊ :सरकार के 8वें वेतन आयोग को भेजे गये रैम्स आफ रिफरेंस में पेशन पुनरीक्षण व अन्य पेशनरी लाभों का विषय न भेजने के कारण पेशनरों में असंतोष व्याप्त है। इस सम्बन्ध में विभिन्न जनपदों के प्रतिनिधियों से परामर्श कर केन्द्रीय पेशनरों को बल प्रदान करने के उद्देश्य से प्रदेश पेशनरी द्वारा भी कार्यक्रम चलाने का निर्णय लिया गया है। अध्यक्ष अमरनाथ यादव, वरिष्ठ उपाध्यक्ष बीएल कुशवाहा तथा महामंत्री ओपी त्रिपाठी उक्त बातें बताया है। संगठन के प्रतिनिधियों ने बताया कि इस आयोग के पहले के आयोगों में पेशनर्स का विषय सम्मिलित रहता रहा है और संसृतियां भी आती रही है।

हरिद्वार की अपूर्वा और मीत को मिला स्वर्ण

अमृत विचार, लखनऊ :भारतीय शिक्षा बोर्ड हरिद्वार की देखरेख में चल रहे प्रथम राष्ट्रीय खेल कूद प्रतियोगिता का समापन मंगलवार को हो गया। उत्तर रेलवे स्टेडियम चारबाग में आज कार्यक्रम की शुरुआत पिछड़ा वर्ग कल्याण अधिकारी अजीत सिंह ने की और विजेता खिलाड़ियों को सम्मानित किया। 1200 मीटर बालिका व बालक वर्ग में हरिद्वार की क्रमशः एन अपूर्वा और मीत ने स्वर्ण पदक जीते। ईजाबिला शर्बन स्कूल के संस्थापक ललित श्रीवास्तव, चेयरमैन यशस्वी ललित, उत्तर प्रदेश माध्यमिक शिक्षक संघ फेजुट के प्रदेश अध्यक्ष सोहन लाल वर्मा, गोपी नाथ इंटर कॉलेज के प्रधानाचार्य आलोक मिश्रा, अग्रसेन इंटर कॉलेज चौक के प्रधानाचार्य डॉ. लाल प्रताप सिंह ने भी खिलाड़ियों को पदक वितरित किये।

एसआरके स्पोर्ट्स ने फ्रेंड्स क्रिकेट क्लब को हराया

अमृत विचार, लखनऊ : एसआरके स्पोर्ट्स क्लब ने फ्रेंड्स क्रिकेट क्लब को आठ विकेट से हराया। फ्रेंड्स के 141 रन के जवाब में एसआरके ने आसानी से लक्ष्य हासिल किया। विशाल राज ने 25 गेंदों पर 51 रन और शेखर राणा ने

मनोज पांडेय पांचवीं बार बने लुआक्टा अध्यक्ष चौथी बार महामंत्री बनी अंशू केडिया ने डॉ. अमित कुमार राय को 91 वोटों से हराया

कार्यालय संवाददाता, लखनऊ

अमृत विचार: हंगामे के बीच हुई मतगणना में प्रो. मनोज पांडेय पांचवीं बार लुआक्टा के अध्यक्ष चुने गए। उन्होंने प्रो. सिद्धार्थ सिंह को 535 मतों के बड़े अंतर से पराजित किया। चौथी बार महामंत्री चुनी गईं अंशू केडिया ने डॉ. अमित कुमार राय को 91 मत से शिकस्त दी। प्रो. नरेंद्र सिंह, डॉ. मो. हबीब उपाध्यक्ष और डॉ. वाहीद आलम, डॉ. पूजा दुबे व डॉ. अरविंद बहादुर सिंह संयुक्त मंत्री पद पर विजयी रहे। डॉ. कीर्ति प्रकाश तिवारी को कोषाध्यक्ष चुना गया है।

चुनाव अधिकारी डॉ. एसपी त्रिपाठी ने बताया कि लखनऊ यूनिवर्सिटी एफिलिएटेड कॉलेज टीचर्स एसोसिएशन (लुआक्टा) के चुनाव में लखनऊ सहित मंडल के लखीमपुर, सीतापुर, रायबरेली और हरदोई के 989 शिक्षक मतदाता हैं। इनमें 888 ने मतदान केंद्र और 50 शिक्षकों ने पोस्टल बैलेट से मतदान किया। सोमवार देर रात 2 बजे तक चली मतगणना के बाद परिणाम घोषित कर दिए गए। अध्यक्ष पद पर प्रो. मनोज पांडेय को 711, प्रो.



लुआक्टा चुनाव में विजयी प्रत्याशी।

अमृत विचार

- प्रो. सिद्धार्थ सिंह को 535 मतों के बड़े अंतर से किया पराजित
- प्रो. नरेंद्र सिंह व डॉ. मो. हबीब उपाध्यक्ष और डॉ. कीर्ति प्रकाश को बने कोषाध्यक्ष
- डॉ. वाहीद आलम, डॉ. पूजा दुबे व डॉ. अरविंद बहादुर सिंह संयुक्त मंत्री चुने गए

सिद्धार्थ सिंह को 176 मत मिले। एक मत अवैध रहा। प्रो. मनोज 535 मतों से विजयी घोषित किए गए। महामंत्री पद पर प्रो. अंशू केडिया को 489 मत और डॉ. अमित कुमार राय को 398 मत

शिया पीजी कॉलेज ने टीचर्स एसोसिएशन ने लगाया धांधली का आरोप

- प्रो. सरताज शम्बर रिजवी की अध्यक्षता में शिया पीजी कॉलेज टीचर्स एसोसिएशन की साधारण सभा की आपात कालीन बैठक हुई। इसमें लुआक्टा चुनाव में व्यापक धांधली और बिना मतगणना के चुनाव परिणाम घोषित करने का आरोप लगाया गया। साधारण सभा ने चुनाव का असंवैधानिक करार दिया है। इस दौरान पारित प्रस्ताव में लुआक्टा के अध्यक्ष प्रो. मनोज पांडेय व महामंत्री प्रो. अंशू केडिया द्वारा शिया महाविद्यालय के शिक्षक के साथ दुर्यवहार व महाविद्यालय के खिलाफ आपत्तिजनक टिप्पणी की निंदा की गई। प्रस्ताव में प्रो. मनोज पांडेय और प्रो. अंशू केडिया के शिया कॉलेज में प्रवेश पर प्रतिबंध लगाया गया।

मिले। इसमें भी एकमत अवैध घोषित किया गया। प्रो. अंशू 91 मत से विजयी रहें। उपाध्यक्ष पद दशा तय करती है। कार्यक्रम की संयोजिका डॉ. कविता बिसरिया ने नारी श्रम के रूपों के बारे में कहती हैं कि आज भी असंगठित क्षेत्र में नारी श्रम की अनदेखी की जा रही है। डॉ. किरण खिंची ने कहा कि शक्ति पहचानी है ना कि उनका दुरुपयोग करना है।

भुवनेश्वरी भारद्वाज ने कहा कि नारी को समर्थ बनाने से राष्ट्र समृद्ध होगा लेकिन यह समृद्धि सम्यक एवं सही दिशा में होना अतिआवश्यक है।

वोट चोरी का आरोप लगा किया हंगामा

- लुआक्टा चुनाव का मतदान दिन में शांति से संपन्न हुआ। किंतु मतगणना के दौरान देर रात मुमताज पीजी कॉलेज में जमकर हंगामा हुआ। शिक्षकों के एक समूह ने वोट चोरी का आरोप लगाकर देर रात तक कई बार हंगामा और नारेबाजी की। इससे तीन से चार बार मतगणना रोकनी पड़ी। हंगामा बढ़ता देख पुलिस बुलानी पड़ी। इसके बाद मतगणना पूरी कराई गई।

शिक्षित मां शिक्षित समाज बनाती है

- कार्यक्रम में डॉ. पूजा सुमन, अंजली उपाध्याय, डॉ. प्रोमिला बहादुर, मंजु मिश्रा ने कहा कि शिक्षित मां शिक्षित समाज देती है तथा शिक्षित महिला समाज के विकास में योगदान देती है। प्रो. गजाला अंसारी ने कहा कि स्त्रियों को अपनी शक्ति पहचानी है ना कि उनका दुरुपयोग करना है।

भुवनेश्वरी भारद्वाज ने कहा कि नारी को समर्थ बनाने से राष्ट्र समृद्ध होगा लेकिन यह समृद्धि सम्यक एवं सही दिशा में होना अतिआवश्यक है।

प्रतियोगिता में क्रिकेट क्लबों ने दिखाया दम

अमृत विचार , लखनऊ :21वीं बाबू बनारसी दास सी डिवीजन लीग में बुधवार के मुकाबलों में कई क्लबों ने शानदार प्रदर्शन कर पूरे अंक बटोरे। खेले गए मैचों में सोनी क्रिकेट क्लब, स्टैंडर्ड क्रिकेट क्लब, लखनऊ क्रिकेटर्स, गुरु गोबिंद सिंह स्पोर्ट्स कॉलेज, एसआरके स्पोर्ट्स क्लब, कंचन स्पोर्ट्स क्लब, राहुल कपूर क्रिकेट अकादमी, आरकेबी क्रिकेट क्लब, गुजराल क्रिकेट अकादमी, लक्ष्मण सिंह क्रिकेट क्लब, हिंदुस्तान फायर क्रिकेट क्लब और आईपीआरके क्लब विजयी रहे।

आईपीआरके ने केडी सिंह बाबू स्पोर्ट्स क्लब को 85 रनों से हराया। टीम ने 290 रन बनाए, जिसके जवाब में विरोधी टीम 205 रन ही बना सकी। विजयी टीम से रितेश राय ने 105 गेंदों में 111 रन की पारी खेली। गोसाईंगंज में सोनी क्रिकेट क्लब ने दिव्ययुग आश्रम को दस विकेट से मात दी। विश्वयुग की टीम 70 रन पर सिमट गई। सोनी की ओर से अलौकिक टंडन ने चार विकेट चटकाए और टीम ने बिना विकेट छोए लक्ष्य हासिल किया।

लाई बालाजी स्टेडियम पर स्टैंडर्ड क्रिकेट क्लब ने अरमान क्रिकेट अकादमी को आठ विकेट से पराजित किया। अरमान की टीम 84 रन पर सिमट गई। स्टैंडर्ड की ओर से हेमंत यादव ने चार विकेट लिये।

एनडीबीजी ग्राउंड पर लखनऊ क्रिकेटर्स ने नेशनल यंगस्टर्स को आठ विकेट से हराया। नेशनल यंगस्टर्स की पूरी टीम 64 रन पर आउट हो गई। विजेता टीम से वंश तिवारी ने चार विकेट हासिल किए।

कंचन स्पोर्ट्स क्लब ने पैथर्स अकादमी को आठ विकेट से हराया

अमृत विचार, लखनऊ : कंचन स्पोर्ट्स क्लब ने पैथर्स अकादमी को आठ विकेट से हराया। पैथर्स के 241 रन के जवाब में कंचन ने दो विकेट छोकर जीत हासिल की। आश्विक सिंह यादव ने 84 गेंदों में नाबाद 156 रन बनाए। राहुल कपूर क्रिकेट अकादमी ने अवध टाइगर्स को 102 रनों से हराया। अकादमी के 195 रन के जवाब में अवध टाइगर्स 93 रन पर ढेर हुए। आशीष शर्मा ने चार विकेट और 17 रन जोड़े। पार्थ क्रिकेट अकादमी ने सिद्धा क्रिकेट क्लब को 48 रन से हराया। पार्थ की ओर से देवांत मिश्रा ने 113 रन की शानदीय पारी खेली। आरकेबी क्रिकेट क्लब ने यूनिटी क्लब को 215 रन से हराया। विजेता टीम से कपिल सिंह ने 61 रन और दो विकेट लिये। ओम स्पोर्ट्स क्लब ने ग्रेस अकादमी को सात विकेट से हराया, भूपेंद्र कुमार ने 52 रन बनाए।

प्रवचनकर्ता से लेकर न्यायाधीश तक होंगे लविवि में सम्मानित

कार्यालय संवाददाता, लखनऊ

अमृत विचार: लखनऊ विश्वविद्यालय अपने स्थापना दिवस पर अपने पूर्व छात्रों को सम्मानित करेगा। जिसमें कथा प्रवचनकर्ता से लेकर सिविल सेवक, लेखक, राजनीतिज्ञ और फिल्म कलाकार भी शामिल हैं। विश्वविद्यालय अपना 105वें स्थापना दिवस पर 9 विशिष्ट पूर्व छात्रों को सम्मानित करेगा। उल्लेखनीय है कि विश्वविद्यालय आगामी 25 नवम्बर को अपना 105वां स्थापना दिवस मनाने जा रहा है। इस अवसर पर विश्वविद्यालय अपने उन पूर्व छात्रों को सम्मानित करेगा जिन्होंने शासन, न्यायपालिका, शिक्षा, कला, प्रशासन, पत्रकारिता और विज्ञान के क्षेत्रों में उल्लेखनीय उपलब्धियां हासिल की हैं।

एलुमनाई फाउंडेशन के महासचिव प्रो. सुधीर मेहरोत्रा ने कहा कि लखनऊ विश्वविद्यालय अपने पूर्व छात्रों की उपलब्धियों को राष्ट्रीय धरोहर मानता है। ये सभी लोग अपनी-अपनी फ़ील्ड में लखनऊ विश्वविद्यालय की पहचान को ऊँचा कर रहे हैं। यह सम्मान उदत्त योगदान की आधिकारिक सराहना है।

● लखनऊ विश्वविद्यालय मना रहा स्थापना सप्ताह

इनको किया जाएगा सम्मानित

- सुरेश खन्ना, उत्तर प्रदेश सरकार में वित्त मंत्री
- प्रो. सूर्य प्रकाश दीक्षित, राष्ट्रीय स्तर के प्रमुख साहित्यकार
- प्रो. जी. जी. सनवाल, लखनऊ विश्वविद्यालय में वर्षों से उत्कृष्ट अध्यापन
- डॉ. अनिल रस्तोगी –थिएटर, अभिनय
- जस्टिस मनीष कुमार, न्यायिक नैतिकता के प्रति प्रतिबद्धता
- प्रभु नारायण श्रीवास्तव, सामाजिक समरसता, आध्यात्मिक जागरण
- प्रबोध सेठ –प्रत्यक्ष कर प्रशासन, कर सुधार और पारदर्शिता
- अखिलेश सिंह – पत्रकारिता में जमीनी रिपोर्टिंग
- लक्ष्मी सिंह– भारतीय पुलिस सेवा की एक सक्षम महिला अधिकारी



दीप प्रज्ज्वलन कर कार्यक्रम का शुभारंभ करतीं महंत देवयागिरी, निदेशक प्रो. सर्वनारायण झा व अन्य।

अमृत विचार

सिटी डायरी



सांस्कृतिक प्रस्तुति देती छात्रा।



छात्रों को कैरियर की जानकारी देते डॉ. दिनेश कुमार।

छात्रों ने सीखे स्वावलंबन के गुर

अमृत विचार, लखनऊ : माध्यमिक के छात्रों को इंटरमीडिएट के बाद कौशल विकास और रोजगार के अवसरों की जानकारी पेंछ मंथले में दी गई। राजकीय हाईस्कूल मस्तेमऊ गोसाईंगंज के कैरियर मेले में विद्यार्थियों को आगे किस प्रकार और कौन से कैरियर अपनाकर आर्थिक रूप से आत्मनिर्भर बना जा सकता है, के बारे में जानकारी दी गई। कार्यक्रम में मुख्य अतिथि के रूप में मंडलीय विज्ञान प्रगति अधिकारी डॉ. दिनेश कुमार व विशिष्ट अतिथि राष्ट्रीय स्तर की मास्टर शेफ मंजुलिका अस्थाना, खेल जगत से राहुल, आईटी सेक्टर से कौशल तिवारी, यस शुक्ला उपस्थित रहे। प्रधानाचार्या कुसुम वर्मा व विभिन्न क्षेत्रों से आए विशेषज्ञों ने छात्राओं को कैरियर के विभिन्न अवसरों के बारे में जानकारी दी।



गेंद पर कब्जे की कोशिश करते खिलाड़ी।

सांस्कृतिक कार्यक्रमों से सजी शाम

अमृत विचार, लखनऊ : लखनऊ विश्वविद्यालय के 105वें स्थापना दिवस सप्ताह में सांस्कृतिक संस्था का आयोजन किया गया। कार्यक्रम में भाषण, कविता, संगीत और नृत्य जैसी सांस्कृतिक गतिविधियां शामिल थीं। कार्यक्रम की शुरुआत आलोक शुक्ला द्वारा 'लखनऊ की सांस्कृतिक विरासत और लखनऊ विश्वविद्यालय की विरासत' विषय पर दिए गए भाषण से हुई। नृत्य प्रस्तुतियों में तनु शुक्ला ने 'देवा श्री गणेश', मुदिता वर्मा ने 'महाभारत टाइटल ट्रैक', योगिता ने 'कान्हा सोजा जरा', अनामिका ने 'भरतनाट्यम' और सुजन प्रजापति ने 'शास्त्रीय कथक', साक्षी और अंशिका ने 'श्री कृष्ण गोविंद हरे मुरारी' पर पुराल प्रस्तुति दी, उसके बाद श्रेया ने 'मन मोहिनी', श्वेता शाकिया ने 'कहना है क्या' और श्विदी ने अपनी प्रस्तुति से सभी को मंत्रमुग्ध कर दिया। अंशिका ने 'व्या लेके आया है जगत में' की ऑनलाइन प्रस्तुति दी।



कुलपति डॉ. आरके मित्तल विद्यार्थियों को शपथ दिलाते हुए।

छात्रों ने ली नशान करने की शपथ

अमृत विचार, लखनऊ : बाबा साहब भीमराव अंबेडकर विश्वविद्यालय में नशा मुक्त भारत अभियान चलाया गया। जिसमें कुलपति डा. आरके मित्तल के साथ छात्र-छात्राओं ने नशा के खिलाफ शपथ लिये। कार्यक्रम की अध्यक्षता विश्वविद्यालय के कुलपति प्रो. राज कुमार मित्तल ने की। मुख्य अतिथि के तौर पर समाज कल्याण विभाग, प्रदेश सरकार के सचिव प्रमोद कुमार उपाध्याय उपस्थित रहे। मंच पर राज्य मद्य निषेध अधिकारी आर.एल. राजवंशी, डीन ऑफ अकेडमिक अफेयर्स प्रो. एस. विक्टर बाबू, नशा मुक्त अभियान समिति की चेयरपर्सन एवं कार्यक्रम की नोडल अधिकारी प्रो. शिल्पी वर्मा एवं कार्यक्रम संयोजक डॉ. तरुणा उपस्थित रही।



सीतापुर, लखीमपुर, झांसी भदोही अंतिम चार में

अमृत विचार, लखनऊ : जमनलाल शर्मा मेमोरियल राज्य सब जूनियर हॉकी प्रतियोगिता में सीतापुर, लखीमपुर, झांसी और भदोही ने जीत दर्ज कर अंतिम चार में जगह बना ली। सीतापुर ने मेरठ को 9-0 से हराया। भदोही ने कानपुर को 2-0 से मात दी, दोनों गोल आदित्य ने दागे। लखीमपुर ने गाजीपुर को 3-2 से हराया। झांसी ने बाराबंकी को 6-0 से हराया। जिसमें कप्तान राज कुशवाहा ने तीन गोल किए।